

# कैलिफोर्निया लॉकडाउन, न्यूयॉर्क में सेना तैनाती की मांग

**महामारी का प्रकोप** ▶ दुनियाभर में कोरोना वायरस से दस हजार से ज्यादा की गई जान, अमेरिकियों को स्वदेश नहीं लौटने पर बाहर ही रहने की दी गई चेतावनी

इटली ने विदेशी क्रूज के लिए बंद किए पोर्ट, लॉकडाउन की अवधि बढ़ी

▶ मलेशिया में पावदियों को सख्ती से लागू कराने के लिए सेना तैनात की जाएगी, करीब 900 मामलों की पुष्टि

▶ ईरान में पीड़ितों का आंकड़ा 20 हजार के करीब पहुंचा, बीते 24 घंटे में 149 और पीड़ितों ने दम तोड़ दिया

▶ फ्रांस के करीब एक लाख 30 हजार नागरिक विदेश में फंसे हैं, उन्हें लाने के प्रयास किए जा रहे हैं

सर्वाधिक प्रभावित देश		
देश	मौत	संक्रमित
इटली	<b>3405</b>	<b>41,035</b>
चीन	<b>3,248</b>	<b>80,967</b>
ईरान	<b>1433</b>	<b>19,840</b>
स्पेन	<b>1,002</b>	<b>19,980</b>
फ्रांस	<b>372</b>	<b>10995</b>
अमेरिका	<b>200</b>	<b>13880</b>
ब्रिटेन	<b>144</b>	<b>3269</b>
द. कोरिया	<b>94</b>	<b>8652</b>
नीदरलैंड्स	<b>76</b>	<b>2460</b>
जर्मनी	<b>44</b>	<b>13,959</b>



अमेरिका के लॉस एंजलिस के डाउन टाउन में पसरा सन्नाटा। कोरोना वायरस के कारण चार करोड़ की आबादी वाले कैलिफोर्निया प्रांत में लोगों को घरों में रहने के निर्देश जारी किए गए हैं। एएफपी

## श्रीलंका में कर्फू का एलान

कोलंबो, प्रेट : श्रीलंका सरकार ने कोरोना संक्रमण को रोकथाम के लिए शुक्रवार से पूरे देश में कर्फू लगा दिया। राष्ट्रपति गोताबाया राजपक्षे के दफ्तर ने एलान किया है कि शुक्रवार शाम छह बजे से सोमवार सुबह छह बजे तक पूरे देश में कर्फू रहेगा। यह कोरोना संक्रमण को रोकने के लिए सरकार द्वारा उठाया गया सबसे बड़ा कदम है। इससे पहले चुनाव आयोग ने देश में 25 अप्रैल को होने वाले संसदीय चुनाव स्थगित करने की घोषणा की थी। श्रीलंका में अब तक 66 मरीजों में कोरोना संक्रमण की पुष्टि हो चुकी है। संक्रमण की आशंका में करीब 2,400 लोगों को विशेष चिकित्सकीय निगरानी में रखा गया है। इससे पहले देश के पश्चिमी तट के इलाकों में कर्फू लगाया गया था, लेकिन इससे सामाजिक दूरी का लक्ष्य पूरी तरह हासिल नहीं हो पाया। संक्रमण को रोकने के लिए श्रीलंका से सभी अंतरराष्ट्रीय उड़ानें पहले ही बंद कर दी गई हैं।

जर्मनी में कर्फू लगाने की चेतावनी : जर्मनी के स्वास्थ्य अधिकारियों ने आगाह किया है कि देश के 8.3 करोड़ नागरिकों ने अगर रोकथाम के उपायों को नहीं अपनाया तो कर्फू लगाया जा सकता है। जर्मनी में अब तक 13,959 मामलों की पुष्टि हुई है।

## पाकिस्तान को मिलेंगे साढ़े चार हजार करोड़


इस्लामाबाद, प्रेट : कोरोना के तेजी से फैल रहे मामलों को देखते हुए पाकिस्तान सरकार की मदद की गुहार विश्व बैंक और एशियन डेवलपमेंट बैंक (एडीबी) ने सुन ली है। संक्रमण से उपजे हालात से लड़ने के लिए पाकिस्तान को दोनों संस्थान मिलकर 58.8 करोड़ डॉलर (करीब 4,443 करोड़ रुपये) की सहायता राशि देंगे। इसकी घोषणा शुक्रवार को पाकिस्तान के योजना आयोग ने की। देश में कोरोना पीड़ितों की संख्या 451 हो गई है और तीन लोगों की मौत हो चुकी है।

आर्थिक तंगी से जूझ रहे पाकिस्तान की इमरान सरकार ने आपात स्थिति से निपटने के लिए वैश्विक संस्थानों से आर्थिक मदद की गुहार लगाई थी। सहायता की यह राशि पाकिस्तान में विश्व बैंक के निदेशक इलांगो पासा-मुथ और एडीबी के निदेशक शियाओहोंग यांग के साथ योजना आयोग के उपाध्यक्ष मुहम्मद जहानजेब की बैठक में तय हुई।

## वायरस को रोकने के लिए बच्चों पर इसका असर जानना जरूरी

न्यूयॉर्क, आइएनएस : कोरोना वायरस के बढ़ते खतरे के बीच शोधकर्ताओं ने कहा है कि वायरस से बच्चों पर पड़ने वाले असर को समझकर ही इस वायरस के मांडल को सही तरह से जाना जा सकता है। ऐसा होने से इसका प्रसार रोकना और सही इलाज दे पाना संभव होगा। जर्नल पीडियाट्रिक्स में शोधकर्ता एल. जीशनर और एंड्रिया टी. क्रूज का कहना है कि वायरस से प्रभावित बच्चों में से कुछ की स्थिति गंभीर है।

शोधकर्ताओं ने कहा, "संक्रमण वाली कई बीमारियां बड़ों के मुकाबले बच्चों को अलग तरह से प्रभावित करती हैं। इस अंतर को समझना बेहद अहम हो सकता है।" वैज्ञानिकों का कहना है कि पहले से किसी बीमारी के शिकार बच्चों में कोरोना के संक्रमण की आशंका ज्यादा रहती है। ऐसे बच्चों में कोरोना वायरस के प्रभाव को समझना भी मुश्किल होता है। ऐसे बच्चे



प्रतीकात्मक

जिनमें बिना किसी लक्षण के वायरस का संक्रमण है, उनसे किसी और में वायरस के को अलग तरह से प्रभावित करती हैं। इस अंतर को समझना बेहद अहम हो सकता है। वैज्ञानिकों का कहना है कि पहले से किसी बीमारी के शिकार बच्चों में कोरोना के संक्रमण की आशंका ज्यादा रहती है। ऐसे बच्चों में कोरोना वायरस के प्रभाव को समझना भी मुश्किल होता है। ऐसे बच्चे



## इटली में जहाज को अस्पताल में बदला गया

इटली में लगातार बढ़ते कोरोना वायरस के संक्रमण के कारण अस्पताल मरीजों से भर गए हैं। कमी को पूरा करने के लिए पहली बार यात्री जहाज को अस्पताल में बदला जाएगा। क्रूज जहाज स्पोर्ट्स इटली के जेनोवा बंदरगाह पर खड़ा किया गया है। रायटर

## बढ़ाई ताकत

रूस की 33 हजार किमी प्रति घंटे की रफ्तार वाली मिसाइल के जवाब में किया तैयार, मारक क्षमता से बदल देगी किसी भी युद्ध का नक्शा

## अमेरिका ने किया हाइपरसोनिक मिसाइल का परीक्षण

वाशिंगटन, एएफपी : अमेरिका ने शुक्रवार को अपनी पहली हाइपरसोनिक मिसाइल का सफल परीक्षण किया। रक्षा मंत्रालय पेंटागन के अनुसार इस मिसाइल की गति ध्वनि की गति से कम से कम पांच गुना ज्यादा होगी। इस लिहाज से यह मिसाइल 6,200 किलोमीटर प्रति घंटा से ज्यादा गति से दुश्मन पर हमला करेगी। यह बैलेस्टिक मिसाइल परमाणु हथियार ले जाने में सक्षम होगी। अमेरिका का यह कदम रूस के जवाब में उठाया गया है। रूस ने हाइपरसोनिक मिसाइल बनाकर उसकी तैनाती भी कर दी है। इस मिसाइल के प्रोटोटाइप का सबसे पहले अक्टूबर 2017 में परीक्षण किया गया था। लेकिन गुरुवार को हाइपरसोनिक मिसाइल का सफल परीक्षण किया गया। यह परीक्षण थल सेना और नौसेना द्वारा संयुक्त रूप से किया गया। यह जानकारी वाइस एडमिरल जॉनी वॉल्फ ने दी है। हाइपरसोनिक मिसाइल को दुनिया की सबसे तेज हमलावर मिसाइल माना जाता है। इससे किसी भी युद्ध का नक्शा बदल सकता है। इसकी गति रडार और एयर डिफेंस सिस्टम को भी चकमा दे सकती है।



नई मिसाइल 6,200 किलोमीटर प्रति घंटा से ज्यादा रफ्तार से करेगी दुश्मन पर वार। फाइल

दिसंबर 2019 में रूस ने एवेनगार्ड हाइपरसोनिक मिसाइल बनाकर अमेरिका के सामने नई चुनौती पेश कर दी थी। रूस का दावा है कि उसकी मिसाइल 33 हजार किलोमीटर प्रति घंटा (मैक 27) की रफ्तार से दुश्मन पर हमला करने वाली है। इस रफ्तार से उड़ने वाली मिसाइल को

किसी भी रडार से पकड़कर उससे रोकने के लिए कार्रवाई कर पाना असंभव सा है। चीन भी हाइपरसोनिक मिसाइल बनाने की दिशा में काम कर रहा है। अक्टूबर 2019 की अपनी राष्ट्रीय परेड में उसने तेज गति वाली डीएफ-17 मिसाइल का प्रदर्शन किया था लेकिन उसके हाइपरसोनिक होने पर शक है।

## विशेष केंद्र बनाएगी बांग्लादेश की सेना

ढाका, आइएनएस : बांग्लादेश में कोरोना के बढ़ते मामलों को देखते हुए सरकार ने सेना की मदद लेने का फैसला किया है। इसकी जानकारी देते हुए देश के स्वास्थ्य मंत्री जाहिद मलिक ने गुरुवार को कहा कि कोरोना पीड़ितों की जांच और इलाज के लिए राजधानी ढाका के समीप तोंगी में सेना विशेष चिकित्सकीय निगरानी केंद्र का निर्माण करेगी। बांग्लादेश में कोरोना

पॉजिटिव लोगों की संख्या 17 हो गई है। इनमें एक मरीज की मौत हो चुकी है। संक्रमण के चलते बांग्लादेश की सरकार लॉकडाउन की घोषणा कर सकती है। मलिक ने कहा कि संक्रमण के मामले बढ़ने पर कई जगहों पर लोगों की आवाजाही पूरी तरह से बंद की जा सकती है। सरकार पहले ही राजनीतिक, सामाजिक और धार्मिक कार्यक्रमों को स्थगित करने की घोषणा कर चुकी है।

## तुलसी गवार्ड ने भी छोड़ा मैदान, करेंगी जो बिडेन का प्रचार

वाशिंगटन, प्रेट : अमेरिका में चल रही राष्ट्रपति चुनाव की प्रक्रिया में अपनी डेमोक्रेटिक पार्टी में पिछड़ने के बाद भारतीय मूल की सांसद तुलसी गवार्ड (38) ने मैदान छोड़ दिया है। तुलसी अमेरिका की पहली हिंदू सांसद हैं और कई मौकों पर वह हिंदू संस्कृति की मजबूती के लिए आवाज उठा चुकी हैं। तुलसी ने अब अपनी पार्टी की उम्मीदवारी के लिए सबसे आगे चल रहे पूर्व उप राष्ट्रपति जो बिडेन का समर्थन करने का एलान किया है। डेमोक्रेटिक पार्टी में राष्ट्रपति चुनाव में उम्मीदवारी के लिए अब बिडेन और बर्नी सैंडर्स के बीच मुकाबला बचा है। हालांकि बर्नी जारी प्राथमिक चुनाव में बिडेन से काफी पीछे हैं। संभवतः बिडेन का ही मुकाबला रिपब्लिकन पार्टी की ओर से घोषित उम्मीदवार राष्ट्रपति डोनाल्ड ट्रंप से होगा। अमेरिका में राष्ट्रपति पद का चुनाव नवंबर में होना है। हवाई से सांसद तुलसी गवार्ड के समर्थन में बड़ी संख्या में भारतीय थे लेकिन वह आगे नहीं बढ़ सकीं। तुलसी अमेरिकी सेना की ओर से इराक युद्ध में भी जिम्मेदारी निभा चुकी हैं।



तुलसी गवार्ड।

फाइल

हवाई से सांसद तुलसी ने ऑनलाइन वीडियो संदेश में कहा, "मैं आज राष्ट्रपति पद के लिए उम्मीदवारी के प्रचार का अभियान रोक रही हूँ। मैं पूर्व उपराष्ट्रपति जो बिडेन को अपना पूरा समर्थन देती हूँ, जो इस देश को एकजुट रखना चाहते हैं।" तुलसी ने आगे कहा कि हालांकि, मैं बिडेन के हर मुद्दों से इत्तेफाक नहीं रखती हूँ लेकिन मैं जानती हूँ कि वह सरल हृदय वाले इंसान हैं। बता दें कि गवार्ड ने अमेरिका में 'हिंदूप्रोबिया' को लेकर भी टिप्पणी की है। टिप्पणी पर उन्होंने अपनी एक पोस्ट में कहा था, "दुर्भाग्य से हिंदूप्रोबिया विलुक्त वास्तविक है।"

## आइएस से जुड़ने जा रहा पाकिस्तानी डॉक्टर अमेरिका में गिरफ्तार

वाशिंगटन, प्रेट : अमेरिकी संघीय जांच एजेंसी एफबीआई ने आतंकी संगठन इस्लामिक स्टेट (आइएस) में शामिल होने जा रहे पाकिस्तानी डॉक्टर मुहम्मद मसूद को शुक्रवार को गिरफ्तार कर लिया। अमेरिका के मिनिसोटा प्रांत में बतौर रिसर्च सहायक काम करने वाले 28 वर्षीय मसूद को एफबीआई ने उस वक्त गिरफ्तार किया जब वह मिनीसोटा से फ्लाइट लेकर लॉस एंजलिस रवाना होने वाला था। वह लॉस एंजलिस के बाद किसी मालवाहक जहाज की मदद से आइएस के गढ़ सीरिया जाने की फिराक में था। इससे पहले उसने शिकागो से सीरिया के पड़ोसी देश जॉर्डन की राजधानी अममान के लिए हवाई टिकट खरीदी था, ताकि वहां से सीमा पार कर सीरिया पहुंचा जा सके। लेकिन कोरोना संक्रमण के चलते जॉर्डन की सीमा बंद हो जाने के कारण उसने अपनी योजना बदल दी थी। मसूद पर जांच एजेंसी की पिछले कुछ महीनों से नजर थी। उसने कई लोगों से बातचीत में आइएस से अपन संबंध होने की बात कही थी।

## अपनों की उपेक्षा से हारी यूनिसेफ गर्ल

मुकेश कुमार 'अमन', सीतामढ़ी

बिहार के सीतामढ़ी शहर से 15 किलोमीटर दूर रीगा प्रखंड के बुलाकीपुर गांव में एक कच्ची सड़क है। टेढ़े-मेढ़े रास्ते से गुजरने पर वार्ड नंबर-नौ में एबेस्टस की छत वाला एक घर दिखाता है। यह घर 'यूनिसेफ गर्ल' ललिता की ससुराल है। कराटे गर्ल की तस्वीर यूनिसेफ ने 2004 में 'दुनिया के बच्चों की स्थिति' पत्रिका के कवर पर प्रकाशित की थी। बतौर शिक्षक स्कूल में सेवा देती हैं। मगर, प्रतिदिन कराटे की प्रैक्टिस करना नहीं भूलतीं। बीच समये 160 देशों की लड़कियों के उपाय प्रयोगिता में ललिता ने सबको परास्त कर देश का नाम रोशन किया। ललिता पूर्व मुख्यमंत्री राबड़ी देवी व बाद में नीतीश कुमार से सम्मानित हो चुकी हैं। गरीबी के चक्रव्यूह में वे ऐसे फंसीं कि खास से आम बन गईं। मगर, इन्के इरादे अब भी चढ़ान की तरह हैं। जन्के उपान पर हैं। ललिता जिले की लड़कियों

यूनिसेफ ने 2004 में अपनी पत्रिका के कवर पर कराटे चैम्पियन ललिता की तस्वीर की थी प्रकाशित

मुश्किल थी। मां-बाप सुबह-सुबह घास काटने भेज देते। वह घास की टोकरी खेत में छोड़ जंगजगी केंद्र पर पढ़ने चली जाया करती थीं। मां-बाप को जब इसका पता चला तो उन्होंने घर से निकलने पर पाबंदी लगा दी। बाद में कन्हौली जंगजगी केंद्र की सहेली शिक्षिका ने उनके मां-बाप को समझा कर पढ़ाई के लिए राजी करायी। पहले सोनबरसा फिर मुजफ्फरपुर महिला समाख्या में पढ़ाई की। इसी दौरान हजारीबाग में कराटे का प्रशिक्षण लिया। महिला समाख्या की संयोजक संगीता दाता का उन्हें भरपूर सहयोग मिला था। यूनिसेफ पदाधिकारी अगस्तिन उससे दिल्ली ले गए। जिला प्रशासन करेगा ललिता की मदद : जिलाधिकारी अभिलाषा कुमारी शर्मा कहती हैं कि ललिता को प्रशासन हरसंभव सहयोग देगा। सरकार से भी मदद के लिए आग्रह किया जाएगा। वहीं, सांसद सुनील कुमार पिंटू कहते हैं कि केंद्रीय खेल मंत्री से बात करूंगा। जरूरत पड़ी तो प्रधानमंत्री से मिलूंगा।